

कार्यालय सचिव, माध्यमिक शिक्षा परिषद, उत्तर प्रदेश, प्रयागराज।

विज्ञप्ति

सर्व साधारण के सूचनार्थ विज्ञप्ति प्रसारित की जाती है कि माध्यमिक शिक्षा परिषद उत्तर प्रदेश द्वारा वर्ष 2020 की हाईस्कूल इम्प्रूवमेन्ट/कम्पार्टमेन्ट परीक्षा एवं इण्टरमीडिएट की कम्पार्टमेन्ट परीक्षा का परीक्षाफल दिनांक 20-10-2020 को निम्नांकित विवरणानुसार घोषित किया जाता है:-

हाईस्कूल इम्प्रूवमेन्ट परीक्षा में कुल 15639 अभ्यर्थी पंजीकृत थे, जिनमे से 12383 बालक एवं 3256 बालिकाएं थीं। कुल 14250 अभ्यर्थी परीक्षा में सम्मिलित हुए जिनमें से बालकों की संख्या 11300 एवं बालिकाओं की संख्या 2949 थी। कुल 14241 अभ्यर्थी उत्तीर्ण हुए जिनमें 11295 बालक एवं 2946 बालिकाएं हैं। बालकों का उत्तीर्ण प्रतिशत 99.96 एवं बालिकाओं का उत्तीर्ण प्रतिशत 99.89 है। इम्प्रूवमेन्ट परीक्षा में बालक एवं बालिकाओं का समग्र प्रतिशत 99.94 है।

हाईस्कूल कम्पार्टमेन्ट परीक्षा में कुल 155 अभ्यर्थी पंजीकृत थे, जिनमे से 108 बालक एवं 47 बालिकाएं थीं। कुल 121 अभ्यर्थी परीक्षा में सम्मिलित हुए जिनमें से बालकों की संख्या 85 एवं बालिकाओं की संख्या 36 थी। कुल 113 अभ्यर्थी उत्तीर्ण हुए जिनमें 81 बालक एवं 32 बालिकाएं हैं। बालकों का उत्तीर्ण प्रतिशत 95.29 एवं बालिकाओं का उत्तीर्ण प्रतिशत 88.89 है। कम्पार्टमेन्ट परीक्षा में बालक एवं बालिकाओं का समग्र प्रतिशत 93.39 है।

इण्टरमीडिएट कम्पार्टमेन्ट परीक्षा में कुल 17504 अभ्यर्थी पंजीकृत थे, जिनमे से 7794 बालक एवं 9710 बालिकाएं थीं। कुल 16884 अभ्यर्थी परीक्षा में सम्मिलित हुए जिनमें से बालकों की संख्या 7479 एवं बालिकाओं की संख्या 9405 थी। कुल 16051 अभ्यर्थी उत्तीर्ण हुए जिनमें 7145 बालक एवं 8906 बालिकाएं हैं। बालकों का उत्तीर्ण प्रतिशत 95.53 एवं बालिकाओं का उत्तीर्ण प्रतिशत 94.69 है। कम्पार्टमेन्ट परीक्षा में बालक एवं बालिकाओं का समग्र प्रतिशत 95.07 है।

हाईस्कूल कम्पार्टमेन्ट/इम्प्रूवमेन्ट एवं इण्टरमीडिएट कम्पार्टमेन्ट परीक्षा का परीक्षाफल परिषद की वेबसाइट upmsp.edu.in पर अपलोड कराया जा रहा है। उत्तीर्ण परीक्षार्थियों के प्रमाणपत्र-सह-अंकपत्र क्षेत्रीय कार्यालयों के माध्यम से जिला विद्यालय निरीक्षक कार्यालय में प्रधानाचार्यों को उपलब्ध कराने हेतु प्रेषित किये जा रहें हैं। हाईस्कूल कम्पार्टमेन्ट/इम्प्रूवमेन्ट परीक्षा उत्तीर्ण परीक्षार्थी अपने मूल प्रमाणपत्र-सह-अंकपत्र की प्रतीक्षा किये बिना परिषद की वेबसाइट से इन्टरनेट के माध्यम से अंकपत्र डाउनलोड कर शासन द्वारा निर्धारित अन्तिम तिथि दिनांक 31-10-2020 तक कक्षा 11 में प्रवेश ले लें। विद्यालय के प्रधानाचार्य उत्तीर्ण परीक्षार्थियों का निर्धारित तिथि तक कक्षा-11 में प्रवेश लेते हुए उनसे पंजीकरण शुल्क रू0-50 प्राप्त कर उनके शैक्षिक विवरणों को परिषद की वेबसाइट पर अन्तिम तिथि दिनांक 15-11-2020 तक अपलोड कराये जाने सम्बन्धी कार्यवाही सुनिश्चित करायें।

(दिव्यकान्त शुक्ल)

सचिव।

पृष्ठांकन संख्या: मा0शि0प0/सिस्टम सेल/ 377 (1-4)

दिनांक: 20 अक्टूबर 2020

उक्त की प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित है:-

- 1- सम्पादक दैनिक समाचार पत्र को इस अनुरोध के साथ कि विज्ञापित को जनहित में अपने समाचार पत्र के समस्त संस्करणों में मुख्य पृष्ठ पर निःशुल्क प्रकाशित करने का कष्ट करें।
- 2- समस्त जिला विद्यालय निरीक्षक, उत्तर प्रदेश को इस आशय से प्रेषित है कि वे भी अपने स्तर से कक्षा-10 उत्तीर्ण परीक्षार्थियों का निर्धारित तिथि 31-10-2020 तक कक्षा-11 में प्रवेश लेने एवं उनका पंजीकरण शुल्क प्राप्त कर उसे परिषद की वेबसाइट पर दिनांक 15-11-2020 तक अपलोड कराये जाने के सम्बन्ध में प्रधानाचार्यों को अपने स्तर से वांछित दिशा-निर्देश प्रसारित कर दें, एवं उसका अनुश्रवण भी करें।
- 3- अपर सचिव, मा0शि0प0, क्षेत्रीय कार्यालय मेरठ, बरेली, प्रयागराज, वाराणसी एवं गोरखपुर को इस आशय से प्रेषित है कि वे भी अपने स्तर से इसका ब्यापक प्रचार-प्रसार करायें।
- 4- वैयक्तिक सहायक, शिक्षा निदेशक (मा0), शिविर कार्यालय, 18 पार्क रोड, लखनऊ।


(दिव्यकान्त शुक्ल)
सचिव।